

ఆపదా మపహరారం దాతారం సర్వసంపదామ్ |
 లోకాభిరామం శ్రీరామం భూయో భూయో నమా మ్యహమ్ ||
 ధర్మాత్మా సత్యసంధశ్చ రామో దాశరథి ర్యది |
 పౌరుషే చాప్రతిద్వంద్వ శ్శరైసం జహి రావణీమ్ ||

అథ షట్పంచాశ స్సర్గః

హనుమతా సీతాం దృష్ట్వా ప్రతినివర్తనమ్

తత స్తు శింశుపామూలే జానకీం పర్యుపస్థితాం |
 అభివా ద్యాబ్రవీ ద్దిష్ట్వా పశ్యామి త్వా మిహోక్షతామ్ || 1

తత స్తం ప్రస్థితం సీతా వీక్షమాణా పునః పునః |
 భర్తృస్నేహోన్వితం వాక్యం హనుమంత మభాషత || 2

కామ మస్య త్వ మేవైకః కార్యస్య పరిసాధనే |
 పర్యాప్తః పరవీరఘ్న! యశస్య స్తే బలోదయః || 3

శరై స్తు సంకులాం కృత్వా లంకాం పరబలార్దనః |
 మాం నయే ద్యది కాకుత్స్థ సస్య సదృశం భవేత్ || 4

తద్యథా తస్య విక్రాంత మనురూపం మహాత్మనః |
 భవ త్యాహవశూరస్య తథా త్వ ముపసాదయ || 5

తదర్థోపహితం వాక్యం ప్రశ్రితం హేతుసంహితమ్ |
 నిశమ్య హనుమాం స్తస్యా వాక్య ముత్తర మబ్రవీత్ || 6

క్షిప్ర మేష్యతి కాకుత్స్థో హర్యక్షప్రవరై ర్వృతః |
 య స్తే యుధి విజి త్యారీన్ శోకం వ్యపనయిష్యతి || 7

హనుమతా అరిష్ఠ పర్వతారోహణమ్

ఏవ మాశ్వాస్య వైదేహీం హనుమాన్ మారుతాత్మజః |
 గమనాయ మతిం కృత్వా వైదేహీ మభ్యవాదయత్ || 8

- తత స్స కపిశార్దూల స్సాంస్వమిసందర్శనోత్సుకః |
ఆరురోహ గిరిశ్రేష్ఠ మరిష్ఠ మరిమర్దనః || 9
- తుంగపద్మక జుష్టాభి ర్నీలాభి ర్వనరాజిభిః |
సోత్తరీయ మివాంభోదై శ్శృంగాంతర విళంబిభిః || 10
- బోధ్యమాన మివ ప్రీత్యా దివాకర కరై శ్శుభైః |
ఉన్మిషంత మివోద్ధూతై ర్లోచనై రివ ధాతుభిః || 11
- తోయకౌఘుని స్వనై ర్మందైః ప్రాధీతమివ పర్వతమ్ |
ప్రగీత మివ విస్పృష్టై ర్నానాప్రస్రవణస్వనైః || 12
- దేవదారుభి రత్యుచ్చై ర్నూర్ధ్వబాహుమివ స్థితమ్ |
ప్రపాత జలనిర్ఘోషైః ప్రాక్రుష్ట మివ సర్వతః || 13
- వేపమాన మివ శ్యామైః కంపమానై శ్శరద్భుజైః |
వేణుభి ర్మారుతోద్ధూతైః కూజంత మివ కీచకైః || 14
- నిశ్శ్వసంత మివామర్షా ధ్లోరై రాశీవిషోత్తమైః |
నీహారకృతగంభీరై ర్ధ్యాయంత మివ గహ్వరైః || 15
- మేఘపాదనిభైః పాదైః ప్రక్రాంత మివ సర్వతః |
జృంభమాణ మివాకాశే శిఖరై ర్బ్రహ్మాలిభిః || 16
- కూలై శ్చ బహుధాకీర్ణై శ్శోభితం బహుకందరైః |
సాలతాలాశ్వకరైశ్చ వంశైశ్చ బహుభి ర్వృతమ్ || 17
- లతావితానై ర్వితతైః పుష్పవద్భి రలంకృతమ్ |
నానామృగ గణాకీర్ణం ధాతునిష్యంద భూషితమ్ || 18
- బహుప్రస్రవణోపేతం శిలాసంచయ సంకటమ్ |
మహర్షి యక్షగంధర్వ కిన్నరోరగ సేవితమ్ || 19

- లతాపాదప సంఘాతం సింహాధ్యుషిత కందరమ్ |
 వ్యాఘ్రుసంఘు సమాకీర్ణం స్వాదుమూల ఫలద్రుమమ్ || 20
- త మారురోహ హనుమాన్ పర్వతం పవనాత్మజః |
 రామదర్శన శీఘ్రేణ ప్రహర్షేణాభిచోదితః || 21
- తేన పాదతలాక్రాంతా రమ్యేషు గిరిసానుషు |
 సఘోషా స్సమశీర్యంత శిలా శూర్ణీకృతా స్తతః || 22
- స త మారుహ్యా శైలేంద్రం వ్యవర్ణత మహాకపిః |
 దక్షిణా దుత్తరం పారం ప్రార్థయన్ అవణాంభసః || 23
- అధిరుహ్య తతో వీరః పర్వతం పవనాత్మజః |
 దదర్శ సాగరం భీమం మీనోరగ నిషేవితమ్ || 24
- స మారుత ఇవాకాశం మారుత స్యాత్మసంభవః |
 ప్రపేదే హరిశార్దూలో దక్షిణా దుత్తరాం దిశమ్ || 25
- స తదా పీడిత స్తేన కపినా పర్వతోత్తమః |
 రరాస సహ తై ర్భూతైః స్రవిశన్ వసుధాతలమ్ || 26
- కంపమానైశ్చ శిఖరైః పతద్భి రపి చ ద్రుమైః |
 తస్యోరు వేగోన్మథితాః పాదపాః పుష్పశాలినః || 27
- నిపేతు ర్భూతలే రుగ్ణా శ్చక్రాయుధ హతా ఇవ |
 కందరాంతరసంస్థానాం పీడితానాం మహాజసామ్ || 28
- సింహానాం నినదో భీమో నభో భిందన్ స శుశ్రువే |
 స్రస్తవ్యావిధ్ధ వసనా వ్యాకులీకృత భూషణాః || 29
- విద్యాధర్య స్సముత్పేతుః సహసా ధరణీధరాత్ |
 అతిప్రమాణా బలినో దీప్తజిహ్వో మహావిషాః || 30

- నిపీడిత శిరోగ్రీవా వ్యవేష్ఠంత మహాహయః |
 కిన్నరోరగ గంధర్వ యక్షవిద్యాధరా స్తదా || 31
- పీడితం తం నగవరం త్యక్త్వా గగన మాస్థితాః |
 స చ భూమిధర శ్శీమాన్ బలినా తేన పీడితః || 32
- స వృక్షశిఖరోదగ్రః ప్రవివేశ రసాతలమ్ |
 దశయోజనవిస్తార స్త్రింశద్యోజన ముచ్చితః || 33
- ధరణ్యాం సమతాం యాత స్స బభూవ ధరాధరః |
 స లిలంఘయిషు ర్భీమం సలీలం అవణార్ణవమ్ || 34
- కల్లోలాస్పాల వేలాంత ముత్పపాత నభో హరిః || 35

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్రికాయాం సంహితాయామ్ శ్రీమత్సుందరకాండే షట్పంచాశ స్సర్గః



ఆపదా మపహర్తారం దాతారం సర్వసంపదామ్ |
 లోకాభిరామం శ్రీరామం భూయో భూయో నమా మ్యహమ్ ||

ధర్మాత్మా సత్యసంధశ్చ రామో దాశరథి ర్యది |
 పౌరుషే చాప్రతిద్వంద్వ శ్శరైసం జహి రావణిమ్ ||

అథ సప్తపంచాశ స్సర్గః

హనుమతా ఆకాశేన ప్రతినివర్తనమ్

- సచంద్ర కుముదం రమ్యం సార్కకారండవం శుభమ్ |
 తిష్య శ్రవణ కాదంబ మభ్రశైవాల శాద్వలమ్ || 1
- పునర్వసు మహామీనం లోహితాంగ మహాగ్రహమ్ |
 ఐరావత మహాద్వీపం స్వాతీ హంస విలోళితమ్ || 2
- వాత సంఘాత జాతోర్మి చంద్రాంశు శిశిరాంబుమత్ |
 భుజంగ యక్ష గంధర్వ ప్రబుద్ధ కమలోత్పలమ్ || 3